

of I stage it will cost nearly Rs. 1050 crores. ಆದರಿಂದ ಎರಡನೆಯ ಘೇಷನ ಸೆಕೆಂಡ್ ಸ್ಟೇಜ್ ಮುಗಿಸುವುದಕ್ಕೆ ೬೦೦ ಕೋಟಿಗೆ ವಿಶ್ವಬ್ಯಾಂಕ್ ಮುಂದೆ ಹೋಗುತ್ತಾ ಇದೆ. ಅದು ಆದಮೇಲೆ ಸೆಕೆಂಡ್ ಸ್ಟೇಜ್ ಬರುತ್ತದೆ. ಮಾನ್ಯ ಸದಸ್ಯರ ಕಳಕಳಿಯನ್ನು ನಾವು ಅರ್ಥಮಾಡಿಕೊಂಡಿದ್ದೇವೆ. ಆದರೆ ನಿಸ್ಸಹಾಯಕವಾದಂಥ ಪರಿಸ್ಥಿತಿಯಲ್ಲಿದ್ದೇವೆ.

ಡಾ|| ಸಂಗಮೇಶ್ವರ ಸರ್ದಾರ್.—ಈಗ ಅಲ್ಲಿ ನೀರು ಉಳಿಯುತ್ತದೆ. ಅದನ್ನು ಏನು ಮಾಡುತ್ತೀರಿ ?

ಶ್ರೀ ಹೆಚ್. ಡಿ. ದೇವೇಗೌಡ.—ಕೃಷ್ಣ ಬೇಸಿನಲ್ಲಿ ಪೂರ್ಣ ಅಣೆಕಟ್ಟನ್ನು ಕಟ್ಟಿದ ಮೇಲೆ ತಡೆ ಹಿಡಿದ ನೀರನ್ನು ಉಪಯೋಗ ಮಾಡಿಕೊಳ್ಳಲಿಕ್ಕೆ ಸರಿಯಾದ ರೀತಿಯಲ್ಲಿ ಲೆಕ್ಕಹಾಕಿ ಅದಕ್ಕೆ ತಕ್ಕಂತೆ ಪ್ಲಾನ್ ಮಾಡಿದ್ದೇವೆ.

ಶ್ರೀ ಸುಧೀಂದ್ರಗೌಡ್ ಕಸಬೆ.—ಅಪ್ಪರ್ ಕೃಷ್ಣ ರೈಟ್ ಬ್ಯಾಂಕ್ ಕೆಳಗೆ ರಾಯಚೂರು, ಲಿಂಗಸೂಗೂರು, ದೇವದುರ್ಗ ಬರುತ್ತದೆ. ಮಾನ್ಯ ಮಂತ್ರಿಗಳು ಲೆಲಕ್ಷದ ಅಂದಾಜು ಇದೆ ಎಂದು ಹೇಳಿದಾರೆ. ಇದುವರೆಗೆ ಅಪ್ಪರ್ ಕೃಷ್ಣ ರೈಟ್ ಬ್ಯಾಂಕ್‌ನಲ್ಲಿ ಮೈನ್ ಕೆನಾಲ್ ಅಗಲಿ, ಸಬ್ ಡಿಸ್ಟ್ರಿಬ್ಯೂಟರೈಸ್‌ಗೆ ಅಗಲಿ, ಬ್ಲಾಕ್‌ಪಿಂಟ್‌ ತಯಾರು ಮಾಡಿಲ್ಲ. ಆದುದರಿಂದ ತಮ್ಮ ಮುಖೇನ ಮಾನ್ಯ ಮಂತ್ರಿಗಳನ್ನು ಕೇಳಿಕೊಳ್ಳುತ್ತೇನೆ. ಅಟಲಿ ಸ್ಟ್ರಿಮ್ ಕೆನಾಲ್ ಸಬ್ ಡಿಸ್ಟ್ರಿಬ್ಯೂಟರ್ಸ್ ಬಗ್ಗೆ ಇನ್‌ವೆಸ್ಟಿಗೇಷನ್ ಮಾಡಿಸಿ, ಬ್ಲಾಕ್‌ಪಿಂಟ್ ಮಾಡಿಸುತ್ತೀರಾ ? ಈ ಬಗ್ಗೆ ಒಂದು ತಾಂತ್ರಿಕ ವಿಭಾಗವನ್ನು ನೇಮಕ ಮಾಡಿ, ಸರ್ವೆ, ಇನ್‌ವೆಸ್ಟಿಗೇಷನ್ ಮತ್ತು ಬ್ಲಾಕ್‌ಪಿಂಟ್ ಮಾಡುವುದಕ್ಕೆ ಏರ್ಪಾಟು ಮಾಡುತ್ತೀರಾ ?

ಶ್ರೀ ಹೆಚ್. ಡಿ. ದೇವೇಗೌಡ.—ಸರ್ವೆ ಮಾಡಿಸಿದರೆ ಮಾತ್ರ ನೀರು ಹೋಗುತ್ತದೆ. ಎಂಬುದು ಖಾತ್ರಿಯಾಗುತ್ತದೆಂಬ ಭಾವನೆ ಅವರ ಮನಸ್ಸಿನಲ್ಲಿದೆ. ಈ ಭಾವನೆಯಿಂದ ಅವರು ಪ್ರಶ್ನೆ ಕೇಳಿದ್ದಾರೆ. ನೀರು ಕೊಡುವುದು ಖಾತ್ರಿ ಇದೆ. The Government is committed to give water to the extent of 5 lakh acres in Raichur District. The only problem is of finances. Unless we complete the second phase of the first stage, we can not proceed for the second stage. ಫಸ್ಟ್ ಸ್ಟೇಜ್ ಮುಗಿಸಲಿಕ್ಕೆ ೬೦೦ ಕೋಟಿ ರೂಪಾಯಿಗಳು ಬೇಕು. ಅದಕ್ಕೆ ಮರಲ್ಡ್ ಬ್ಯಾಂಕಿಗೆ ನಾವು ಹೋಗಬೇಕಾಗುತ್ತದೆ.

ಹೊನ್ನಾವರಕ್ಕೆ ಮಂಜೂರಾದ ಅಂಗನವಾಡಿ ಕಾರ್ಯಕ್ರಮವನ್ನು ಯಲ್ಲಾಪುರಕ್ಕೆ ಸ್ಥಳಾಂತರಿಸಿದ ಬಗ್ಗೆ

ಡಾ|| ಎಂ. ಪಿ. ಕರ್ಕಿ(ಕುಮಟಾ).—ಮಾನ್ಯ ಕಲ್ಯಾಣ ಹಾಗೂ ರೇಷ್ಮೆ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ:—

ಅ) ೧೯೮೨-೮೩ನೇ ಸಾಲಿನಲ್ಲಿ ಹೊನ್ನಾವರಕ್ಕೆ ಮಂಜೂರಾದ ಅಂಗನವಾಡಿ ಕಾರ್ಯಕ್ರಮವನ್ನು ಯಲ್ಲಾಪುರಕ್ಕೆ ಸ್ಥಳಾಂತರಿಸಲು ಕಾರಣವೇನು ?

ಆ) ೧೯೮೪-೮೫ ರಲ್ಲಿಯೂ ಹೊನ್ನಾವರನ್ನು ಅಂಗನವಾಡಿ ಕಾರ್ಯಕ್ರಮದಲ್ಲಿ ಸೇರಿಸಲು ಸರ್ಕಾರದವರು ಕ್ರಮಕೈಕೊಳ್ಳುವರೇ ?

ಶ್ರೀಮತಿ ಚಂದ್ರಪ್ರಭಾ ಅರಸ್ (ಸಮಾಜ ಕಲ್ಯಾಣ ಹಾಗೂ ರೇಷ್ಮೆ ಇಲಾಖೆಯ ಸಚಿವಯ್ಯರಾ)

ಅ) ಹೊನ್ನಾವರ ತಾಲ್ಲೂಕಿಗೆ ೧೯೮೨-೮೩ರಲ್ಲಿ ಅಂಗನವಾಡಿ ಯೋಜನೆಯನ್ನು ಮಂಜೂರು ಮಾಡಿರುವುದಿಲ್ಲ. ಆದುದರಿಂದ ಯೋಜನೆಯನ್ನು ಹೊನ್ನಾವರದಿಂದ ಯಲ್ಲಾಪುರಕ್ಕೆ ಸ್ಥಳಾಂತರಿಸುವ ಪ್ರಶ್ನೆ ಉದ್ಭವಿಸುವುದಿಲ್ಲ.

ಆ) ಇದನ್ನು ಪರಿಶೀಲಿಸಲಾಗುವುದು.

ಡಾ|| ಎಂ. ಪಿ. ಕರ್ಕಿ.—ಮಾನ್ಯ ಅಧ್ಯಕ್ಷರೆ, ಹಿಂದಿನ ಸರಕಾರ, ಹೊನ್ನಾವರ ತಾಲ್ಲೂಕನ್ನು ಅಂಗನವಾಡಿ ಕಾರ್ಯಕ್ರಮದ ಒಳಗೆ ಸೇರಿಸಿತ್ತು ಎಂದು ಖಚಿತವಾಗಿ ನನಗೆ ಗೊತ್ತಾಗಿದೆ. ಅದಕ್ಕೆ ಮಾನ್ಯ ಸಚಿವರು ಇನ್ನೂ ಒಮ್ಮೆ ಇದನ್ನು ಪರಿಶೀಲನೆ ಮಾಡುತ್ತೇನೆ ಎಂದು ಹೇಳಿದಾರೆ. ಎರಡನೆಯದಾಗಿ ಸಂಬಂಧಪಟ್ಟ ಇಲಾಖೆಯ ಜಿಲ್ಲಾ ಮುಖ್ಯಸ್ಥರು ಹೊನ್ನಾವರ ತಾಲ್ಲೂಕಿನಲ್ಲಿ ಅಂಗನವಾಡಿ ತೆರೆಯಬೇಕೆಂದು ಹೇಳಿ ಸರಕಾರಕ್ಕೆ ಪತ್ರ ಬರೆದಿದ್ದಾರೆ. ಹೀಗಿರಬೇಕಾದರೆ, ಮಾನ್ಯ ಸಚಿವರು ಪರಿಶೀಲಿಸುತ್ತೇನೆ ಎಂಬ ಮಾತು ಬಿಟ್ಟು ತಡವಾಗಿ ಪ್ರಾರಂಭ ಮಾಡುತ್ತೇವೆ ಎಂದು ಏತಕ್ಕೆ ಉತ್ತರ ಕೊಡಬಾರದು ಎಂದು ನಾನು ಕೇಳುತ್ತೇನೆ.

ಶ್ರೀಮತಿ ಚಂದ್ರಪ್ರಭಾ ಅರಸ್.—ಮಾನ್ಯ ಅಧ್ಯಕ್ಷರೆ, ಈ ಅಂಗನವಾಡಿ ಪ್ರಾರಂಭಿಸುವುದು ಕೇಂದ್ರ ಸರಕಾರದಿಂದ ಪಡೆಯಬೇಕಾದ ಯೋಜನೆ. ಈ ಕಾರ್ಯಕ್ರಮವನ್ನು ೧೯೯೦ರ ವೇಳೆಗೆ ಇಡೀ ಜಿಲ್ಲೆಗಳಿಗೆ ಪಸರಿಸಬೇಕೆಂದು ಯೋಜನೆಯನ್ನು ಹಾಕಿಕೊಂಡಿದ್ದರು. ಆದರೆ ಸಮೃದ್ಧ ಸರಕಾರ ಅಧಿಕಾರ ವಹಿಸಿಕೊಂಡ ಮೇಲೆ ೧೯೮೩-೮೪-೧೯೮೪-೮೫ ಮತ್ತು ೧೯೮೫-೮೬ ಹೀಗೆ ಬೇರೆ ಬೇರೆ ವರ್ಷಗಳಿಗೆ ಒಂದು ಪಟ್ಟಿ ತಯಾರು ಮಾಡಿ, ಯಾವ ಯಾವ ತಾಲ್ಲೂಕುಗಳನ್ನು ತೆಗೆದು ಕೊಳ್ಳಬೇಕೆಂದು ಕಳುಹಿಸಿಕೊಟ್ಟುಂಥ ಕಾರ್ಯಕ್ರಮ ಕೇಂದ್ರದ ಪರಿಶೀಲನೆಯಲ್ಲಿದೆ. ಮಂಜೂರಾತಿ ಬಂದ ಕೂಡಲೇ ನಾವು ಪ್ರಾರಂಭಿಸುತ್ತೇವೆ. ಕೇಂದ್ರದವರು ಇದನ್ನು ಸೇರಿಸುವುದಾಗಲೀ ಬಿಡುಗಡೆ ಮಾಡುವುದಾಗಲೀ ಪ್ರಶ್ನೆ ಉದ್ಭವಿಸುತ್ತಿಲ್ಲ. ನಾವು ಕಳುಹಿಸಿರುವ ಎಲ್ಲಾ ಯೋಜನೆಗಳಿಗೆ, ಕೇಂದ್ರ ಸರಕಾರದ ಮಂಜೂರಾತಿಯನ್ನು ತೆಗೆದುಕೊಳ್ಳುವುದಕ್ಕೆ ಸಾಧ್ಯವಾದಷ್ಟೂ ಪ್ರಯತ್ನ ಮಾಡುತ್ತೇವೆ. ಈ ಬಗ್ಗೆ ಪತ್ರವ್ಯವಹಾರ ಮಾಡುತ್ತಿದ್ದೇವೆ. ಸಂಬಂಧಪಟ್ಟ ಕೇಂದ್ರ ಮಂತ್ರಿಗಳಲ್ಲಿಯೂ ಕೂಡಾ ವಿನಂತಿ ಮಾಡಿಕೊಂಡಿದ್ದೇವೆ. ೧೯೮೩-೮೪ರ ಪಟ್ಟಿಯನ್ನು ೧೯೮೪-೮೫ರಲ್ಲಾದರೂ ಅಳವಡಿಸಿಕೊಡಿ ಎಂದು ಹೇಳಿದ್ದೇವೆ.

ಏತ ನೀರಾವರಿ ಯೋಜನೆಯನ್ನು ಕೈಗೊಳ್ಳುವ ಬಗ್ಗೆ

೪೨೪(೧೦೩೬) ಶ್ರೀ ಎಸ್. ಸೂರ್ಯನಾರಾಯಣರಾವ್ (ಮತೂರು) ಇದರ ಪರವಾಗಿ (ಶ್ರೀ ರಾಮಚಂದ್ರರಾವ್) ಮಾನ್ಯ ಸಣ್ಣ ನೀರಾವರಿ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಟ್ಟು ಉತ್ತರಿಸುವರೇ.—

ಅ) ಬೆಂಗಳೂರಿನ ಒಳದಂಡಿ ನೀರು ಮತೂರು ಕಿರಿಯ ಮೂಲಕ ನಿಷ್ಪ್ರಯೋಜಕವಾಗಿ ಹರಿದುಕೊಂಡು ಹೋಗುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಆ) ಬೆಂಗಳೂರು ಜಿಲ್ಲಾಭಿವೃದ್ಧಿ ಸಮಿತಿಯು ಈ ನೀರನ್ನು ಉಪಯೋಗಿಸಿಕೊಳ್ಳಲು ಏತ ನೀರಾವರಿ ಯೋಜನೆಯನ್ನು ಕೈಗೊಳ್ಳಬೇಕೆಂದು ಸರ್ಕಾರದವರಿಗೆ ತಿಳಿಸಿದ್ದು, ಮಾಡಿದೆಯೇ ?

ಇ) ಹಾಗಿದ್ದಲ್ಲಿ, ಈ ಯೋಜನೆಯನ್ನು ೧೯೮೪-೮೫ರ ಆರ್ಥಿಕ ವರ್ಷದಲ್ಲಾದರೂ ಕೈಗೆತ್ತಿಕೊಳ್ಳುವ ಬಗ್ಗೆ ಸರ್ಕಾರದವರು ಕ್ರಮ ಕೈಗೊಳ್ಳುವರೇ ?

ಶ್ರೀ ಆರ್.ಎಸ್. ಲಕ್ಷ್ಮೀಪತಿ(ಸಣ್ಣ ನೀರಾವರಿ ರಾಜ್ಯ ಸಚಿವರು).—

ಅ) ಇಲ್ಲ.

ಆ) ಬೆಂಗಳೂರು ಜಿಲ್ಲಾಭಿವೃದ್ಧಿ ಸಮಿತಿಯಲ್ಲಿ ಚರ್ಚಿಸಲಾಗಿದೆ.

ಇ) ೧೯೮೪-೮೫ರ ಆರ್ಥಿಕ ವರ್ಷದಲ್ಲಿ ಈ ಯೋಜನೆಗಳನ್ನು(ನಾಲ್ಕು ಯೋಜನೆ)ಸೇರಿಸಲಾಗಿದೆ.

ಕೃಷ್ಣಾ ಗೋದಾವರಿ ಸಮಿತಿಯ ವರದಿಯ ಬಗ್ಗೆ

೪೭೬(೧೧೫೫) ಶ್ರೀ ಪಿ. ರಾಮದೇವ್ (ಮಲ್ಲೇಶ್ವರ)ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ.—

ಅ) ಕೃಷ್ಣಾ ಗೋದಾವರಿ ಸಮಿತಿಯ ವರದಿಯ ಸಾರಾಂಶವೇನು ?